

आपकी भूमिका शिक्षक के रूप में

आप अपने बच्चे के प्रथम और सर्वोत्तम शिक्षक हैं। स्ट्रेंथनिंग फैमिलीज प्रोग्राम के शिक्षक आपके साथ मिलकर निर्माकित बिंदुओं पर कार्य करेंगे:



- कक्षा में आपका बच्चा क्या सीख रहा है इस बारे में आपको नवीनतम जानकारी देंगे,
- आपको यह सुझाएँगे कि स्कूल में जो कुछ भी सीखा जा रहा है उसे घर पर और ठोस बनाने के लिए आप अपने बच्चे के साथ मिलकर क्या कार्य कर सकते हैं,
- आपसे आपके बच्चे के बारे में तथा उसके साथ मिलकर आप घर पर जो ज्ञानवर्द्धक कार्य-कलाप कर रहे होंगे, उनके बारे में पूछताछ करेंगे।

आप क्या कर सकते हैं?

- अपने बच्चे के शिक्षक से पूछ सकते हैं कि बच्चे कक्षा में क्या सीख रहे हैं
- हर रोज अपने बच्चे के साथ एक किताब पढ़ते हुए, उनके साथ खेलते हुए या उन्हें कोई न कोई नया शब्द सिखलाते हुए उनके ज्ञान बढ़ाने में सहायक बनने के लिए थोड़ा-सा वक्त निकाल सकते हैं, और
- घर पर अपने बच्चे से बात कर सकते हैं कि स्कूल में वह क्या सीख-समझ रहा/रही है।

strengthening families
THROUGH EARLY CARE & EDUCATION

सेंटर फॉर दि स्टडी ऑफ सोशल पॉलिसी का प्रोजेक्ट
www.CSSP.org

आपकी भूमिका सहायक के रूप में

स्ट्रेंथनिंग फैमिलीज प्रोग्राम माता-पिताओं की भागीदारी चाहता है और उन पर निर्भर है। वे माता-पिताओं के लिए ऐसे अवसरों को रचने का अथक प्रयास करते हैं जो उनकी व्यस्त दिनचर्या के अनुरूप हों। इस प्रोग्राम को आपसे प्राप्त होने वाली सहायता से हमें तो मदद मिलती ही है, साथ ही आपके बच्चे के पास भी यह संदेश जाता है कि उनके सीखने-समझने के अनुभव के साथ आप भी उनसे जुड़े हुए हैं। आप कई तरह से सहायता दे सकते हैं:



- कक्षा में स्वयंसेवक बन कर - क्योंकि वहाँ करने को बहुत कुछ है,
- किसी दिए हुए विषय या पाठ्यक्रम के सम्बंध में अपने विचार, प्रतिभा या अपना अनुभव बांट करके,
- खानपान की 'ट्रीट' देकर या अन्य आवश्यक वस्तुओं की आपूर्ति करके,
- प्रोग्राम द्वारा आयोजित समारोहों या कार्य-कलापों में मदद देकर,
- शिक्षक की सहायता करने तथा कक्षा-कार्य में बच्चे की मदद करने के लिए स्कूल के कार्य घर ले जाकर, तथा

अपने बच्चे की शिक्षिका से आप पूछ सकते हैं कि आप अन्य किन तरीकों से इन कार्यकलापों में अपनी भागीदारी निभा सकते हैं। वह आपके साथ मिलकर ऐसे कार्य-कलाप ढूँढ निकालेगी जो आपकी योग्यता और दिनचर्या के अनुरूप होंगे।

आपकी भूमिका एक समर्थक के रूप में

समर्थक या एडवोकेट के रूप में, माता-पिता अपने बच्चों को शिक्षा-पद्धति के पहलुओं को समझने तथा समुचित बर्ताव पाने में मदद देते हैं और साथ ही इस पद्धति को सभी परिवारों के लिए और भी दायित्वपूर्ण बनाने में सहायक सिद्ध होते हैं। यह कार्य आप निम्नांकित तरीकों से कर सकते हैं:




- अपने बच्चे, उसके व्यक्तित्व, उसकी समस्याओं, आदतों तथा हॉबियों (शौक) एवं घर पर और घर से दूर रहकर उनके द्वारा किए जाने वाले बर्ताव को अच्छी तरह समझकर,
- प्रि-स्कूल प्रोग्राम के संदर्भ में स्कूल की नीतियों, तथा राज्य और स्थानीय दिशा-निर्देशों को भली-भाँति समझकर,
- अपने बच्चे के शिक्षक/शिक्षिका के साथ मिलकर एक शिक्षण-योजना विकसित करना ताकि यह सुनिश्चित किया जा सके कि आपका बच्चा/आपकी बच्ची अपनी पूरी क्षमतानुसार ज्ञान और विकास हासिल कर सके,
- अपने बच्चे के देखभाल केंद्र की मीटिंगों एवं अन्य शैक्षणिक मीटिंगों में भाग लेना, तथा
- समितियों में सेवा-कार्य करना और प्रि-स्कूल कार्यक्रमों में भाग लेना।

strengthening families
THROUGH EARLY CARE & EDUCATION

सेंटर फॉर दि स्टडी ऑफ सोशल पॉलिसी का प्रोजेक्ट
www.CSSP.org

आपकी भूमिका निर्णायक के रूप में

आपके बच्चे की शिक्षिका चाहती है कि अपने बच्चे/अपनी बच्ची के लिए बेहतर से बेहतर निर्णय लेने में आप उसके साथ मिलकर कार्य करें और उसकी मदद करें जिससे कि यह कार्यक्रम परिवारों के लिए सर्वोत्तम कार्यक्रम बन सके। अपने बच्चे के स्ट्रेंथनिंग फैमिलीज प्रोग्राम में एक निर्णायक की हैसियत से आप इन तरीकों से अपनी भूमिका निभा सकते/सकती हैं:



- अभिभावक-शिक्षक कॉन्फ्रेंसों एवं अन्य अवसरों पर अपनी भागीदारी निभाकर बच्चों के शिक्षकों/शिक्षिकाओं के साथ उसके शिक्षण के बारे में विचार-विमर्श करके,
- अपने बच्चे की ज्ञान-प्रक्रिया या प्रोग्राम के सम्बंध में प्रोग्राम स्टाफ के साथ अपने मन में उभरने वाली चिंताओं या सवालों को उठाकर,
- पालक सलाहकार परिषद, पालक समिति या अन्य नेतृत्वपूर्ण पदों पर कार्य करके,
- नेतृत्व-क्षमता के विकास के लिए माता-पिताओं को दिए जाने वाले प्रशिक्षणों में भाग लेकर,
- किशोर मन पर प्रभाव डाल सकने वाले सामुदायिक मुद्दों के बारे में सीख-समझकर, तथा
- अन्य प्रि-स्कूल पालकों की चिन्ताओं/सवालों के बारे में जानने-समझने के लिए नेटवर्क विकसित करने के लिए अवसरों की तलाश करके।

strengthening families
THROUGH EARLY CARE & EDUCATION

सेंटर फॉर दि स्टडी ऑफ सोशल पॉलिसी का प्रोजेक्ट
www.CSSP.org